



U jala'achil u Péetlu'umil Quintana Roo yéetel u Mola'ay ti' Miatsil yéetel Jejelás Meyajo'ob

Ti'al u muuk'kinsal u meyajta'al úuchben ts'aak yéetel u meyajil xk'am paal; u ka'a meyajta'al yéetel ma' u satal le kaanbalo' ti' úuchben ts'aak yéetel xíiw ti' kaaj; u ts'aabal k'ajóolbi' yéetel u k'áamal úuchben ts'aak máak ti' mola'ay ts'aak ti' tuláakal máako'ob yéetel ti'al u kanáantal ma' u satal ti' le kaaja'

Páayt'aanil

Máax u yojel úuchen ba'alo'ob ti' kaaj yóosal úuchben ts'aak yéetel u meyajil xk'am paal, bey xan máax u yojel ts'aakil kaaj ti' u kaajilo'ob **Tabasco, Chiapas, Campeche, yéetel Quintana Roo** ti'al u táakpajalo'ob ti' u **yáax múuch' ti'al u ka'a suut u tuukulil ti' úuchben ts'aak yéetel u meyajil xk'am paal** yaan u beetal ti' u kaajil Tulum, Quintana Roo, u k'iinil 16,17 yéetel 18 ti' diciembre ti' 2025, ti' **Kúumbre Maaya**, yéetel le tojbe'ent'aanilo'oba'

Tojbe'ent'aanilo'ob

Wáa yaan a táakpajal k'abéetech:

- Síijnaalil wa kaajnal ti' le jejelás kaajo'ob ti' u x noojol ti' Méejiko.
- Yaantech maas ti' 40 ja'abo'ob
- k'ajóolanech tumen a kaajal bey úuchben aj ts'aakech, xpaarteraech wa a wojel úuchen ts'aakil kaaj yéetel k'abéet a we'esik u ju'unil a ts'íibmaj wa u t'aanil a éet kaajilo'ob.
- Meyajtik yéetel e'esik a kaanbal yóosal úuchben ts'aak, xíiw wa u meyajil xk'am paal ichil a kaajal, k'abéet a we'esik u t'aanil a kaajal wa jun p'éel ju'un beta'an tumen jun túul nojochil a kaajal bey áadministratiiboo, móoral wa réeliigiosaa.
- Chíinpooltik, yéetel ts'íib jáalk'ab u joronts'íibma', tu'ux yaan u táakpajal yéetel u ye'esik le ba'ax u yoojelo' kex ti' óox p'éel múuch' ti' tsikbal yéetel paklan k'eex.
- Yaan u cha'aik u graabartaaj, le ju'unilo'obo' yéetel u k'iitpajal a táakpajal ti' le múuch'o' betk'aja'an ti'al kaanbal yéetel ma'a u satal.

tsolbeelankil ti'al u ts'íibtikubaj máak:

Yaan a k'ubik le ju'uno'oba':

- Ts'íib u jáalk'ab ba'axten tak u táakpajal yeetel u ju'unil ts'a'an te'ela' wa ka k'áatik.
- Óochel ju'unil ku ye'esik máaxech
- Ju'unil tu'ux ku yaantal
- Ts'íib ta wo'olal tu'ux ku yaalik jay p'éel ja'abo'ob kaajnalech ti' le kaajalo', bix yéetel ba'ax k'iin ka kaanbalnaji' le ba'ax tak u ye'esiko', máax kaansej yéetel tu'ux ku meyajtik.
- Ts'íib jáalk'ab tu'ux kaaje' ku t'aan ta wo'olal wa ti' jun p'éel múuch' ti' a kaajal andes u k'aalal le páayt'aana'
- Ju'níl joronts'íibta'an ku cha'aik wa k'a'abetchajak u ts'a'abal ilbi' le óochelo'obo' yéetel le bidéeso' tu'ux ku táakpajal ti' le múuch'o', betk'aja'an ti'al u k'iitpajal yéetel ilbi'miatsil. U ju'unil ti'al chuupbil ts'a'an te'ela' wa jeel u páajtal a k'áatik.

tsolbeelankil u ts'íibtikubaj máak:

1. Le táakpajalo' k'abéet u túuxta'al ti' le correo electrónico **ica.convocatorias.qroo@gmail.com** wa k'uubej ti' Centro Cultural de las Bellas Artes ti' Quintana Roo yéetel aj ka'ansaj Rafael Romero Poot u jo'olil meyajil ba'alo'ob ti' miatsilo'ob yéetel k'iimbesajil ku jóok'ol. Te'ela' jeel u páajtal a éensik le ju'un k'abéet a chuupik ti' yaano'ob ti' le xéet' 1 yéetel 6 ti' u tojbe'ent'aanilo'ob.
2. 30 ti' noviembre ti' 2025 u ts'o'ok u k'iinil u k'aamaj le táakpajalo'.
3. Jun p'éel múuch' ti' máako'ob jach u yojelo'ob yo'osal ts'aak yéetel kaanbalo'ob ti' úuchben káaj kun k'aamik le táakpajalo', yaan u yiliko'ob wa yaanti':
 - k'ajóola'an tumen kaaj bey úuchben aj ts'aak wa xpaartera.
 - Kex jo'o ja'abilo'ob káajak u meyajtik u kaanbalo'.
 - Óolil ti'al u ye'esik le ba'ax u yojelo' ti' le múuch'o'

4. U jéets'i' máax kun táakpajal yáan u ts'íibta'al ti' ju'unil u ti'al le múuch' beetik le páayt'aana' yéetel ma' un k'eexpajal yéetel yaan u ts'aabal k'ajóolbi' ti' u yóol iik' le kúuchil ku páayt'aan, leti'e' yaan u t'aanik le máaxo'ob yaan u táakpajalo'ob ti'al u tsikbalo'ob. Le táakpajano'obo' yaan u t'aanalo'ob ti'al u táakpajalo'ob ti' u ts'o'okbal le meyaja'.
5. Le lajun túul máako'ob u yojelo'ob úuchben ts'aak yéetel u meyajil xk'am paal kun náajalnajo'ob yaan u ts'aabalti'ob táak'iin \$7,000.00 (siete mil pesos 00/100 M.N.) yéetel ma' un k'uubul ti' mix jun túul u láak'tsil. Le kúuchil ku páayt'aan yaan u bo'otik u tojol u péeko'ob, u kúuchil u je'eel yéetel u jaanlil ti' u súutukil le múuch'o'.

tojbe'ent'aanil táakpaja'an:

1. Le páayt'aana' ma' un p'áatal wa mixmáak kun táakpajal.
2. Le mina'an te' páayt'aana' yaan u yila'al yéetel yaan u ts'aabal u núuk t'aan tumen le kúuchil ku páayt'aan.
3. Táakpajal ti' le páayt'aana' k'a'ana'an u yojeltal yéetel u chíinpooltal u tojbe'ent'aanilo'ob.

k'aamal ju'unilo'ob

Ti' 12 tak 30 ti' noviembre ti' 2025.

T'aanen wáa

Kúuchil meyajil miatsilo'ob yéetel k'iimbesajil ku jóok'ol
ica.convocatorias.qroo@gmail.com
Centro Cultural de las Bellas Artes

Le meyaja' ti'al kaaj, mixba'al yaan yila'aj yéetel almejen mola'ay. . Ma' k'abéet u k'a'abetkuunsa'al ti' u láak' ba'alo'ob jela'an je'el bix jets'a'anil.

Le meyaja' ku áantaja'al yéetel táak'iin federales, yéetel u Programail áantajil ti' miatsil ti' mola'ayilo'ob ti' kaajo'ob ti' miatsil 2025 ti' le seekretáarya ti' miatsil.

